

Таң сыры

Сөзү: Исаев Аскар

Обону: Жумалиев Сардарбек

Көрүшкөнчө көздөрүңдөн чагылган
Нурларынан курган кайран көпүрөм
Бекемине күмөнсанап жаңылгам
Өтүмү жок болгонума өкүнөм
Кимге айтып күйүтүмдү
Кимге барып өтүнөм?
А-а-ай, о-о-ой
Кимге айтып күйүтүмдү
Кимге барып күн-түнү
Кимге барып өтүнөм?

Таңшыгыча табышмактуу таң сыры
Тандап кеттиң таңы салкын өлкөнү
Таба албайм кайрылганда айт чынын
Артык бекен башка жердин көркөмү?
Арбалсаң да бир келерсиң
Ала-Тоону көргөнү
А-а-ай, о-о-ой
Сагынганда бир келерсиң
Саргайганда бир келерсиң
Ала-Тоону көргөнү

Кала берем мекенимде сени эстеп
Жүрсө экен деп алыс жерде аман-соо
Өтүнөрүм көкүрөгүм элестеп
Көргөн сайын жалын бүрккөн жанар тоо
Жалын бүрккөн үшкүрүгүм
Жаңырыгы жарар зоо
А-а-ай, о-о-ой
Жалын бүрккөн үшкүрүгүм
Жалын бүрккөн үшкүрүгүм
Жаңырыгы жарар зоо
Сагынганда бир келерсиң
Саргайганда бир келерсиң
Ала-Тоону көргөнү
Перевести на русский